
Purushottamaproktam Shivarajnishri Hridaya Stotram

ಪುರುಷೋತ್ತಮಪ್ರೋಕ್ತಂ ಶಿವರಾಜ್ಞಿಶ್ರೀಹೃದಯಸ್ತೋತ್ರಂ

Document Information



Text title : Purushottamaproktam Shivarajnishri Hridaya Stotram

File name : puruShottamaproktaMshivarAjnishrIhRRidayastotram.itx

Category : devii, devI, lakShmInArAyaNIyasaMhitA, hRidaya, stotra

Location : doc_devii

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 121/1-37||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



ಪುರುಷೋತ್ತಮಪ್ರೋಕ್ತಂ ಶಿವರಾಜ್ಞಿಶ್ರೀಹೃದಯಸ್ತೋತ್ರಂ



ಶ್ರೀನಾರಾಯಣೇಶ್ವೀರುವಾಚ .
ಲಲಿತಾಖ್ಯಮಹಾಲಕ್ಷ್ಮ್ಯಾ ನಾಮಾನ್ಯಸಂಖ್ಯಕಾನಿ ವೈ .
ತಥಾಪ್ಯಷ್ಟೋತ್ತರಶತಂ ಸಪಾದಂ ಶ್ರಾವಯ ಪ್ರಭೋ .. ೧..
ಶ್ರೀಪುರುಷೋತ್ತಮ ಉವಾಚ .
ಮುಖ್ಯನಾಮ್ನಾಂ ಪ್ರಪಾರೇನ ಫಲಂ ಸರ್ವಾಭಿಧಾನಜಂ .
ಭವೇದೇವೇತಿ ಮುಖ್ಯಾನಿ ತತ್ರ ವಕ್ಷ್ಯಾಮಿ ಸಂಶೃಣು .. ೨..
“ಲಲಿತಾ ಶ್ರೀರ್ಮಹಾಲಕ್ಷ್ಮೀಲಕ್ಷ್ಮೀಃ ರಮಾ ಚ ಪದ್ಮಿನೀ .
ಕಮಲಾ ಸಂಪದೀಶಾ ಚ ಪದ್ಮಾಲಯೇಂದಿರೇಶ್ವರೀ .. ೩..
ಪರಮೇಶೀ ಸತೀ ಬ್ರಾಹ್ಮೀ ನಾರಾಯಣೇ ಚ ವೈಷ್ಣವೀ .
ಪರೇಶ್ವರೀ ಮಹೇಶಾನೀ ಶಕ್ತೀಶಾ ಪುರುಷೋತ್ತಮೀ .. ೪..
ವಿಭ್ವೀ ಮಾಯಾ ಮಹಾಮಾಯಾ ಮೂಲಪ್ರಕೃತಿರಚ್ಯುತೀ .
ವಾಸುದೇವೀ ಹಿರಣ್ಯಾ ಚ ಹರಿಣೇ ಚ ಹಿರಣ್ಮಯೀ .. ೫..
ಕಾಷ್ಟೀ ಕಾಮೇಶ್ವರೀ ಕಾಮಾಕ್ಷೀ ಚಾಪಿ ಭಗಮಾಲಿನೀ .
ವಹ್ನಿವಾಸಾ ಸುಂದರೀ ಚ ಸಂವಿಚ್ಛ ವಿಜಯಾ ಜಯಾ .. ೬..
ಮಂಗಲಾ ಮೋಹಿನೀ ತಾಪೀ ವಾರಾಹೀ ಸಿದ್ಧಿರೀಶಿತಾ .
ಭುಕ್ತಿಃ ಕೌಮಾರಿಕೀ ಬುದ್ಧಿಶ್ಚಾಮೃತಾ ದುಃಖಹಾ ಪ್ರಸೂಃ .. ೭..
ಸುಭಾಗ್ಯಾಃ ಸಂದಿನೀ ಸಂಪದ್ವಿಮಲಾ ಬಿಂದ್ವಿಕಾಸಭಿಧಾ .
ಮಾತಾ ಮೂರ್ತಿಯೋಗಿನೀ ಚ ಚಕ್ರಿಕಾಸರ್ಚಾ ರತಿರ್ದೃತಿಃ .. ೮..
ಶ್ಯಾಮಾ ಮನೋರಮಾ ಪ್ರೀತಿಃ ಋದ್ಧಿಃ ಛಾಯಾ ಚ ಪೂರ್ಣಿಮಾ .
ತುಷ್ಟಿಃ ಪ್ರಜ್ಞಾ ಪದ್ಮಾವತೀ ದುರ್ಗಾ ಲೀಲಾ ಚ ಮಾಣಿಕೀ .. ೯..
ಉದ್ಯಮಾ ಭಾರತೀ ವಿಶ್ವಾ ವಿಭೂತಿರ್ವಿನತಾ ಶುಭಾ .
ಕೀರ್ತಿಃ ಕ್ರಿಯಾ ಚ ಕಲ್ಯಾಣೇ ವಿದ್ಯಾ ಕಲಾ ಚ ಕುಂಕುಮಾ .. ೧೦..
ಪುಣ್ಯಾ ಪುರಾಣಾ ವಾಗೀಶೀ ವರದಾ ವಿಭವಾಃ ಸತ್ಮಿನೀ .
ಸರಸ್ವತೀ ಶಿವಾ ನಾದಾ ಪ್ರತಿಷ್ಠಾ ಸಂಸ್ಕೃತಾ ತ್ರಯೀ .. ೧೧..
ಆಯುರ್ಜೀವಾ ಸ್ವರ್ಣರೇಖಾ ದಕ್ಷಾ ವೀರಾ ಚ ರಾಗೀಣೀ .
ಚಪಲಾ ಪಂಡಿತಾ ಕಾಲೀ ಭದ್ರಾಽಮ್ಬಿಕಾ ಚ ಮಾನಿನೀ .. ೧೨..

ವಿಶಾಲಾಕ್ಷೀ ವಲ್ಲಭಾ ಚ ಗೋಪೀ ನಾರೀ ನರಾಯಣೀ .
 ಸಂತುಷ್ಟಾ ಚ ಸುಷುಮ್ನಾ ಚ ಕ್ಷಮಾ ಧಾತ್ರೀ ಚ ವಾರುಣೀ .. ೧೩..
 ಗುರ್ವೀ ಸಾದ್ವೀ ಚ ಗಾಯತ್ರೀ ದಕ್ಷಿಣಾ ಚಾನ್ನಪೂರ್ಣಿಕಾ .
 ರಾಜಲಕ್ಷ್ಮೀಃ ಸಿದ್ಧಮಾತಾ ಮಾಧವೀ ಭಾರ್ಗವೀ ಪರೀ .. ೧೪..
 ಹಾರಿತೀ ರಾಶಿಯಾನೀ ಚ ಪ್ರಾಚೀನೀ ಗೌರಿಕಾ ಶ್ರುತಿಃ .
 ಇತ್ಯಷ್ಟೋತ್ತರಶತಕಂ ಸಪ್ತವಿಂಶತಿರಿತ್ಯಪಿ .. ೧೫..
 ಲಲಿತಾಮುಖ್ಯನಾಮಾನಿ ಕಥಿತಾನಿ ತವ ಪ್ರಿಯೇ! .
 ನಿತ್ಯಂ ಯಃ ಪಠತೇ ತಸ್ಯ ಭುಕ್ತಿರ್ಮುಕ್ತಿಃ ಕರಸ್ಥಿತಾ .. ೧೬..
 ಸ್ಮೃದ್ಧಿವಂಶಸ್ಯ ವಿಸ್ತಾರಃ ಸರ್ವಾನಂದಾ ಭವಂತಿ ವೈ .
 “ಓಂ ಶ್ರೀಲಲಿತಾಮಹಾಲಕ್ಷ್ಮಣ್ಯ ನಮಃ ಶ್ರೀಂಹ್ರೀಂಹ್ರೀಂ ಸ್ವಾಹಾ” .. ೧೭..
 ಇತಿ ಮಂತ್ರಂ ಜಪೇಲ್ಲಕ್ಷವಾರಂ ಸಾ ದೃಶ್ಯತೇ ಧ್ರುವಂ .
 ಅಥ ಲಕ್ಷ್ಮಿ ಮಹಾಮಂತ್ರಂ ಗುರುಮಂತ್ರಂ ವದಾಮಿ ತೇ .. ೧೮..
 “ಓಂ ಅಂತರ್ಲಿಂಗಾಯ ಗುರವೇ ಲಲಾಟಸ್ಥಾಯ
 ಸರ್ವಾತ್ಮನೇ ನಮಃ ಸ್ವಾಹಾ” .
 ಇತಿಲಕ್ಷಂ ಜಪೇತ್ ಸಿದ್ಧಿರ್ಜಾಯತೇ ಬ್ರಹ್ಮಸಾದೃಶೀ .. ೧೯..
 ಗುರುಂ ಧ್ಯಾಯೇತ್ ಸ್ನಾಪಯೇಚ್ಚ ಪೂಜಯೇದ್ಭಕ್ತುವಸ್ತುಭಿಃ .
 ಭೋಜಯೇತ್ಸಂಪ್ರಸೇವೇತ ತೋಷಯೇತ್ಸರ್ವದಾನಕೈಃ .. ೨೦..
 ಗುರುರ್ಬ್ರಹ್ಮಾ ಗುರುವಿಷ್ಣುರ್ಗುರುಃ ಶ್ರೀಶಂಕರಃ ಸ್ವಯಂ .
 ಗುರುರ್ನಾರಾಯಣಃ ಕೃಷ್ಣೋ ಗುರುರ್ಬ್ರಹ್ಮಪರಂ ಪ್ರಭುಃ .. ೨೧..
 ಗುರುಃ ಪಿತಾ ಪತಿಃ ಪುತ್ರೋ ಬಂಧುರ್ಮಾತಾ ಚ ರಕ್ಷಕಃ .
 ಮೋಕ್ಷದಸ್ತಾರಕಶ್ಚಾಪಿ ಮಹಾಽನಂದಪ್ರದೋ ಗುರುಃ .. ೨೨..
 ಅನಾದಿಶ್ರೀಕೃಷ್ಣನಾರಾಯಣಃ ಸಾಕ್ಷಾದ್ಗುರುರ್ಹರಿಃ .
 ಇತ್ಯುಕ್ತ್ವಾ ಪ್ರಣಮೇತಾಪಿ ನೀರಾಜಯೇದ್ಗುರುಂ ತತಃ .. ೨೩..
 ಪುಷ್ಪಾಂಜಲಿಂ ದಿಶೇಚ್ಚಾಪಿ ದಂಡವದ್ವೈ ಸಮಾಚರೇತ್ .
 ದಾನಂ ದದ್ಯಾಚ್ಚ ಗುರವೇ ಸ್ವೇಷ್ಟತಮಸ್ಯ ವಸ್ತುನಃ .. ೨೪..
 ಚೇತನೋ ವೈ ಭಗವಾನ್ ಸ ಗುರುರೇವ ಪರೇಶ್ವರಃ .
 ತ್ರಾಯತೇ ಚಾಪದಾಂ ವ್ರಾತಾನ್ನಯತ್ಯೇವಾಽಕ್ಷರಂ ಪದಂ .. ೨೫..
 ನಿತ್ಯಂ ವೈ ಪ್ರಥಮಂ ಪ್ರಾತರ್ಗುರೋರ್ಧರ್ಶನಮುತ್ತಮಂ .
 ಗುರೋಃ ಪಾದಾಂಗುಷ್ಠಜಲಂ ಪಿಬೇತ್ ಪಾವನಮುತ್ತಮಂ .. ೨೬..
 ಅಪಿ ಹತ್ಯಾದಿಪಾಪಾನಾಂ ನಾಶಕಂ ಚರಣಾಮೃತಂ .
 ಅಪಿ ಮಾಯಾದಿಬಂಧಾನಾಂ ಕರ್ತನಂ ಚರಣೌ ಗುರೋಃ .. ೨೭..

ಯಾಮಪಾಶವಿಮೋಕ್ಷಾಯ ಶಕ್ತಂ ವೈ ಸ್ಮರಣಂ ಗುರೋಃ .
 ಅನಾಥಾನಾಂ ಸದಾ ನಾಥೋ ನಾರಾಯಣೋ ಗುರುಃ ಪರಃ .. ೨೮..
 ಗಂ ಗಾಢಂ ಚ ತಮೋ ಗುಪ್ತಂ ರುಣಧೀತಿಗುರುರ್ಮತಃ .
 ಗುರೋರ್ಮೂರ್ತಿಂ ಶುಭಾಂ ಕೃತ್ವಾ ಗೃಹೇ ಕಂಠೇ ಪ್ರರಕ್ಷಯೇತ್ .. ೨೯..
 ಗುರ್ವದ್ವೈತಮುಪಾಸೀತಾಶ್ಚುತೇಮೃತಮನುತ್ತಮಂ .
 ಇತ್ಯೇತತ್ ಕಥಿತಂ ಲಕ್ಷ್ಮಿ ನಾರಾತ್ ಸಾರತರಂ ಪರಂ .. ೩೦..
 ಮಾತೃತೀರ್ಥಾತ್ ಪಿತೃತೀರ್ಥಾದ್ಗುರುತೀರ್ಥಂ ಮಹತ್ತಮಂ .
 ಶ್ವಶ್ರುತೀರ್ಥಾತ್ಪಿತೃತೀರ್ಥಾದ್ಗುರುತೀರ್ಥಂ ಮಹತ್ತಮಂ .. ೩೧..
 ಸತೀತೀರ್ಥಾತ್ ಪ್ರಿಯಾತೀರ್ಥಾದ್ಗುರುತೀರ್ಥಂ ಮಹತ್ತಮಂ .
 ದೇವತೀರ್ಥಾಜ್ಜಡತೀರ್ಥಾದ್ಗುರುತೀರ್ಥಂ ಮಹತ್ತಮಂ .. ೩೨..
 ಅರ್ಚಾತೀರ್ಥಾನ್ಮಖತೀರ್ಥಾದ್ಗುರುತೀರ್ಥಂ ಮಹತ್ತಮಂ .
 ವ್ರತತೀರ್ಥಾತ್ಪ್ರಪ್ತೀರ್ಥಾದ್ಗುರುತೀರ್ಥಂ ಮಹತ್ತಮಂ .. ೩೩..
 ಜ್ಞಾನತೀರ್ಥಾದ್ಯೋಗತೀರ್ಥಾದ್ಗುರುತೀರ್ಥಂ ಮಹತ್ತಮಂ .
 ಪರೋಪಕಾರಾದಿತೀರ್ಥೇಭ್ಯೋ ಗುರುತೀರ್ಥಂ ಮಹತ್ತಮಂ .. ೩೪..
 ಅನಾದಿಶ್ರೀಕೃಷ್ಣನಾರಾಯಣೇನ ಪರಮಾತ್ಮನಾ .
 ಮಯಾ ಸಂದಿಶ್ಯತೇ ತ್ವೇತದ್ಗುರುತೀರ್ಥಂ ಪ್ರಮಾಣವತ್ .. ೩೫..
 ಸತ್ಯತೀರ್ಥಂ ಸಾಧುತೀರ್ಥಂ ತೀರ್ಥಶ್ಚಾಹಂ ಪರೇಶ್ವರಃ .
 ತ್ರೀಣಿ ತೀರ್ಥಾನಿ ಚೈತಾನಿ ಗುರೌ ತೀರ್ಥೇ ವಿಶಂತಿ ಹಿ .. ೩೬..
 ಇತ್ಯೇತಚ್ಚಿವರಾಜ್ಜಿಶ್ರೀ ಹೃದಯಂ ಕಥಿತಂ ತವ .
 ಪಠನಾಚ್ಚೈವಣಾದಸ್ಯ ಚತುಃಪುಮರ್ಥಭಾಗ್ ಭವೇತ್ .. ೩೭..
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಂ ತೃತೀಯೇ ದ್ವಾಪರಸಂತಾನೇಲಲಿತಾಮಹಾಲೇಖಾ
 ಪಂಚತ್ರಂಶದುತ್ತರಶತನಾಮಾನಿ ಗುರುತೀರ್ಥಮಾಹಾತ್ಮ್ಯಂ ಚೇತ್ಯಾದಿನಿರೂಪಣನಾಮೈಕ-

ವಿಂಶತ್ಯಧಿಕಶತತಮೋಽಧ್ಯಾಯಃ .. ೧೨೧..

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ
 ತೃತೀಯಖಂಡೇ

೧೨೧-ಅಧ್ಯಾಯಾಂತರ್ಗತಂ ಪುರುಷೋತ್ತಮಪ್ರೋಕ್ತಂ ಶಿವರಾಜ್ಜಿಶ್ರೀಹೃದಯಸ್ತೋತ್ರಂ
 ಸಂಪೂರ್ಣಂ .

ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೨೧/೧-೩೭..

lakShmInArAyaNIyasaMhitA . khaNDa 3. adhyAya 121/1-37..

Proofread by PSA Easwaran

Purushottamaproktam Shivarajnishri Hridaya Stotram

pdf was typeset on April 12, 2026

Please send corrections to sanskrit@cheerful.com

